

# Sarskoýe selo (Patyşalyk oba)

Category: Goşgular, Kitapcy

написано kitapcy | 23 январа, 2025

Sarskoýe selo (Patyşalyk oba) SARSKOÝE SELO

(Patyşalyk oba)

Eý, sen nepis duýgularymyň, geçen şatlygmyň sakçysy,  
Eý, aýdymçy, eý, tokaýlaň öten beýik waspçysy,  
Janym-tenim bilen meni jadylap goýan ýerleriň,  
Duýga dolup, tokaýlary ýürekden söýen ýerlermiň,  
Çagalykdan ýaşlygyma gadamym goýan ýerlermiň,  
Tebigat hüwdülöp meni, arzuwa dolan ýerlermiň,  
Poeziýany, şatlygy hem dynclygy bilen ýerlermiň  
Ýatlamasyn surat kimin çekip goý meniň öňümde.

Äkit meni lipalaryň hatara duran ýerlerne,  
Azat-erkin dync alyp, oýun-baz guran ýerlerme,  
Şol ümsüm depelere, kölüň kenarlaryna!..  
Goý, ýene men göreýin meýdanlaň galyň halysyn,  
Agaçlaň gopan gabygyn hemem ýagty jülgäni,  
Ajaýyp kenarlarda surat çekýän kölgäni,  
Ümsüm kölde buýsançly ýüzüp ýören ak guwlaryň  
Düşleglerin synlaýyn men, görkez maňa barysyn.

Aleksandr PUŞKIN

Terjime eden: Atamyrat ATABAÝEW Goşgular